



GƏNCLƏR VƏ
İDMAN NAZİRLİYİ



AFFA
Azərbaycan Futbol
Federasiyaları Assosiasiyası



AMF
AZƏRBAYCAN MINİFUTBOL
FEDERASIYASI

“Təsdiq edirəm”

Azərbaycan Respublikasının
Gənclər və İdman Nazirliyi
İdman şöbəsinin müdiri

E. Məmmədov

“Rəziləşdirilib”

Azərbaycan Futbol
Federasiyaları Assosiasiyasının
Baş katibi

C. Fərəcullayev

“Təsdiq edirəm”

Azərbaycan Minifutbol
Federasiyasının vitse-
prezidenti

T. Nəsimov

2025-ci il

2025-ci il

2025-ci il

Ulu Öndər Heydər Əliyevin xatirəsinə həsr olunmuş dövlət
qurumları arasında 4-cü minifutbol turniri
noyabr 2025-ci il - may 2026-cı il

ƏSASNAMƏ

Azərbaycan Respublikasının Gənclər və İdman Nazirliyi, Azərbaycan Futbol Federasiyaları Assosiasiyası və Azərbaycan Minifutbol Federasiyası Sizi Ulu Öndər Heydər Əliyevin xatirəsinə həsr olunmuş dövlət qurumları arasında 4-cü minifutbol turnirində iştirak etməyə dəvət edir.

YERLİ TƏŞKİLAT KOMİTƏSİ	Təşkilatın adı: Azərbaycan Respublikasının Gənclər və İdman Nazirliyi Əlaqədar şəxs: Əhmədli Cavidan Elşən oğlu Ünvan: Olimpiya küçəsi 4. Tel: +994507455996 E-poçt: info@mys.gov.az
TƏŞKİLATIN NÜMAYƏNDƏSİ	Cavidan Əhmədli
İDMAN NÖVÜ	Minifutbol
MƏKAN	 “Azfar” minifutbol meydançaları
TARİX	Başlama tarixi: noyabr 2025-ci il. Bitmə tarixi: may 2026-cı il.

DƏVƏT OLUNANLAR	- Yarışda Dövlət qurumlarını təmsil edən minifutbol komandaları iştirak edirlər. Hər qurumdan yalnız 1 komanda iştirak edə bilər. - Sifarişdə iştirakçının adı, soyadı, təvəllüdü, vəzifəsi, təmsil etdiyi təşkilatın adı, həkimin imzası, möhürü ilə təsdiq edilmiş sağlamlıq haqqında qeyd təşkilatın möhürü ilə təsdiq edilməlidir. Bundan başqa, hər oyunçuya dair "mygov" elektron sənəd portalından çıxarış təqdim olunmalıdır. - Yalnız təmsil etdiyi qurumda çalışan əməkdaşlar (sifariş olunan oyunçular təmsil etdiyi qurumda 01.06.2025-ci il tarixinə kimi işə götürülən əməkdaşlar olması şərti ilə) sifariş vərəqəsində qeyd oluna bilər.
YARIŞ ZALI, AVADANLIQ VƏ LƏVAZİMATLAR	Yarışa dair avadanlıq və ləvazimatlar Azərbaycan Respublikasının Gənclər və İdman Nazirliyi tərəfindən tənzimlənir.
İLKİN CƏDVƏL	Turnir noyabr 2025 – may 2026-cı il tarixləri ərzində hər həftənin şənbə və bazar günlər keçirilir.
YARIŞIN FORMATI	- İlkin mərhələdə püşkatma vasitəsi ilə komandalar A, B, C və D qruplarında mübarizəyə başlayır. İlkin mərhələ 1 dövrədən ibarət olur. Bu mərhələdə ilk 8 yeri tutan komanda ilkin mərhələnin "Play-off"una vəsiqə qazanır. - İlkin mərhələ "Play-off"unda 32 komanda iştirak edir. 1 oyundan ibarət mərhələdə qalib komandalar (16 komanda) turnirin ikinci mərhələsinə vəsiqə qazanır. İkinci mərhələdə komandalar A, B, C və D qruplarında mübarizəyə başlayır. Hər qrupda 4 komandanın iştirak edəcəyi ikinci mərhələ 1 dövrədən ibarət (ümumi 3 tur) olur. Bu mərhələdə ilk iki yeri tutan komanda 1/4 finala vəsiqə qazanır. 4 komanda ilk olaraq yarımfinalda qarşılaşır. Yarımfinal oyununun qalibləri final oyununa vəsiqə qazanır. Məğlub komandalar 3-cü yer uğrunda mübarizə aparır. 1/4 final, yarımfinal və final oyunları bir oyundan ibarət olur. - Oyunun qalibinə 3 xal, heç-heçə olduğu halda hər iki komandaya 1 xal verilir. - Oyunlar iki hissədən ibarətdir. Hər hissə 20 (iyirmi) dəqiqə, hissələrarası fasilə isə 5 (beş) dəqiqədir. - komandalara hər hissədə 1 dəfə olmaqla 1 dəqiqəlik "TIME OUT" götürmək imkanı verilir.
NÜMAYƏNDƏ HEYƏTİNİN TƏRKİBİ	Sifariş vərəqində komandaların tərkibi ən çox 20 oyunçu və 1 məşqçidən ibarət ola bilər.
YAŞ QRUPU	Dövlət qurumlarının əməkdaşları.
HAKİMLƏR BRİQADASI	Turnirin oyunlarını AFFA-nın Hakimler Komitəsi tərəfindən təyin edilmiş hakimler idarə edəcək.
MƏŞQÇİLƏR	Komandanın məşqçisi olmadıqda qurumu təmsil edən nümayəndə məşqçi qismində iştirak edə bilər. Həmin şəxsin adı sifariş vərəqində olmalıdır.
PÜŞKATMA	Püşkatma oyunlardan öncə keçirilir.
LİSENZİYA №	Tətbiq edilmir.
İŞTİRAK HAQQI	Yarışda iştirak haqqı tələb olunmur.
YAŞAYIŞ	Nəzərdə tutulmur.

QİDALANMA	Nəzərdə tutulmur.
LƏĞV ETMƏ QAYDALARI	Turnirin keçirilməsinə ciddi təsir edən fors-major hadisələr kimi gözlənilməz hallar baş verdikdə (fövqəladə vəziyyət elan edildikdə, hava şəraitinin kəskin pisləşməsində, ölkə səviyyəsində mühüm dövlət tədbirləri olduqda) oyunlar təxirə salına bilər.
NƏQLİYYAT	Nəzərdə tutulmur.
AKKREDİTASIYA	Tətbiq edilmir.
BANK HESABI MƏLUMATLARI	Tətbiq edilmir.
YARIŞIN MENECERİ	Cavidan Əhmədli (+994507455996)
MEDIA	ARGİN-nin, AFFA-nın və AMF-in Kütləvi İnformasiya Vasitələri üzrə Qaydaları tətbiq olunacaq.
SOSIAL MEDIA	Azərbaycan Respublikasının Gənclər və İdman Nazirliyi: - www.mys.gov.az/az - https://www.facebook.com/mysofficial - https://www.instagram.com/gencleridmannazirliyi - https://www.tiktok.com/@gencleridmannazirliyi - https://www.youtube.com/channel/UCfTNHfm_EvPSIyS2Sm1nIN_A
TİBBİ XİDMƏTLƏR	Yarış və məşq məkanında təcili ilkin tibbi yardım xidməti Gənclər və İdman Nazirliyi tərəfindən təşkil edilir. Yarış zamanı hər hansı bir xəstəlik və ya zədələnmə haqqında məşqçi və ya işçi qrupunun rəhbəri tərəfindən dərhal həkim heyətinə xəbər verilməlidir.
TƏHLÜKƏSİZLİK XİDMƏTLƏRİ	Yarış zamanı asayişin qorunması və təhlükəsizliyin təmin edilməsi məqsədilə Gənclər və İdman Nazirliyi tərəfindən mühafizə xidməti təmin edilir.
NƏTİCƏLƏRİN HESABLANMASI SİSTEMİ	Nəticələr təşkilat komitəsi tərəfindən və "sofascore" onlayn proqram tətbiqi üzərindən hesablanacaq.
MÜKAFATLANDIRMA	• Yarışda I, II, III yerləri tutmuş komandaların oyunçuları Azərbaycan Respublikasının Gənclər və İdman Nazirliyi tərəfindən kubok, diplom və medallarla təltif olunur. • Turnirdə bombardir, ən yaxşı qapıçı, ən yaxşı oyunçu seçilərək təşkilatçı tərəfindən hədiyyələrlə mükafatlandırılacaq.

TƏTBİQ OLUNACAQ QAYDALAR

- Oyunlar AMF-nin minifutbol qaydalarına əsasən keçiriləcək.
- Oyunlar №5 topla keçirilir.
- Sifarişdə maksimum 20 futbolçunun adı və soyadı qeyd oluna bilər.
- Oyun protokolunda maksimum 12 futbolçu və 1 məşqçinin adı qeyd oluna bilər.
- Komandaların start heyəti 6 nəfərdən ibarət olur: 1 qapıçı, 5 oyunçu.
- Oyun ərzində komanda 3 nəfər qaldıqda texniki məğlubiyyət verilir.
- İştirak ərizəsində adları göstərilməyən şəxslər oyunlar keçirilən zaman meydançaya və texniki zonaya buraxılmır.
- Turnirdə iştirak edə bilməz:
 - 2023/24, 2024/25, 2025/26 mövsümlərində "Misli" Premyer Liqası, Əvəzedicilər Liqası, I və II Liqalar, Region Liqasında
 - 2023/24, 2024/25, 2025/26 mövsümlərində futzal üzrə Yüksək Liqada
 - 2024/25, 2025/26 mövsümlərində futzal üzrə I Liqada, çimərlik futbolu üzrə Azərbaycan Çempionatında
 - 2024/25, 2025/26 mövsümlərində minifutbol üzrə Azərbaycan Çempionatında oynayan oyunçular
- Komandalar oyunun başlamasına 30 dəqiqə qalmış oyun keçirilən meydanda olmalıdır.
- Oyun başlayarkən və ya bərpa olunarkən meydançanın mərkəzindən birbaşa qapıya zərbə qol kimi qeydə alınacaq.
- Aut yan xəttin üzərindən ayaqla başlanılır.
- Oyunçular idman formaları və idman ayaqqabıları ilə oyuna çıxmalıdırlar. Əgər idman forması eyni rəngdə olarsa, təşkilatçı tərəfindən fərqlənmə üçün üstlük veriləcək. Üstlüyü təqvimdə səfər komandası kimi göstərilən komanda geyinməlidir.
- Hakimə qarşı təhqir və ya aqresiv hərəkət edən şəxs hakim tərəfindən müvafiq qaydada cəzalandırılacaq.
- Hakim tərəfindən qırmızı vərəqə ilə cəzalandırılan oyunçu olarsa, komanda cəmi 2 dəqiqə azlıqda oynayır, 2 dəqiqədən sonra hakimin qərarı ilə və ya qoldan sonra ehtiyat oyunçulardan biri oyuna daxil olur.
- Oyun ərzində qırmızı vərəqə alan oyunçu bir daha oyuna dönməməli və texniki zonanı tərk etməlidir. Qırmızı vərəqə almış oyunçu istisna hallar (kütləvi dava, təhqir, çaxnaşma və s. istisna hallar ilə bağlı təşkilatçı qərar verir) çıxmaq şərti ilə növbəti oyunda iştirak edə bilər.
- Oyunların başlama saatından 15 dəqiqədən çox meydana gecikən komandaya texniki məğlubiyyət verilir. Gecikən komandaya 5:0 hesabı ilə texniki məğlubiyyət verilir. Əgər hər iki komanda yoxdursa, hər iki komandaya texniki məğlubiyyət verilir. Bu proses hakimlər tərəfindən idarə olunacaq.
- Oyunlardan hər hansı birində komandalar arasında hesab razılaşması aşkar olunarsa, həmin oyunun nəticəsi sıfırlanır və danışılmış oyunlarda iştirak edən komandalar turnirdən kənarlaşdırılır.
- Turnirdə oyunlar zamanı AFFA-nın və AMF-in İntizam Komitəsi tərəfindən sanksiya tətbiq edilmiş (AFFA və AMF bayrağı altında təşkil olunan yarışlarda iştirakdan məhrum edilmiş) oyunçular aşkarlanarsa, oyun hakim tərəfindən ləğv ediləcək və həmin komandaya texniki məğlubiyyət veriləcək.

- Turnirdə iştirak edən komandaların heyətləri mütəmadi olaraq yoxlanılacaq. Sifariş vərəqəsində adı olmayan, qurumu təmsil etməyən və ya başqa ad altında yarışda iştirak edən oyunçu aşkarlanarsa, oyunçunun iştirak etdiyi bütün oyunlara texniki məğlubiyyət veriləcək.
- Komanda ardıcıl 3 dəfə və ya ümumilikdə 5 dəfə oyuna çıxmaqdan imtina edərsə, turnirdən kənarlaşdırılır.
- Turinirdən kənarlaşdırılan komandanın bütün nəticələri ləğv edilir. Turnirdən kənarlaşdırdıqdan sonrakı bütün oyunlara texniki məğlubiyyət alır.

Turnir cədvəlində xallar bərabər olarsa, turnir cədvəlindəki sıralama aşağıdakı ardıcılıqla müəyyən olunur:

- Komandaların öz aralarında keçirdikləri oyunların nəticələrinə əsasən
- Bütün oyunlarda vurulmuş və buraxılmış qolların fərqinə əsasən
- Bütün oyunlarda vurulmuş qolların sayına əsasən
- Bütün oyunlarda buraxılmış qolların sayına əsasən
- Komandaların qələbə saylarına əsasən
- Komandaların məğlubiyyət saylarına əsasən
- Komandaların aldığı sarı və qırmızı vərəqələrin sayına əsasən
- Bütün göstəricilər eyni olarsa mərhələni keçəcək komanda püşk ilə təyin edilir.

Turnir cədvəlinə 3 komandanın xalı bərabər olarsa turnir cədvəlindəki sıralama aşağıdakı ardıcılıqla müəyyən olunur:

- 3 komandanın öz aralarında keçirdikləri oyunların nəticəsinə əsasən (digər komandalarla qazanılan nəticələr sıfırlanır)
- Xallar eyni olarsa vurulmuş və buraxılmış qolların fərqinə əsasən
- Oyunlarda vurulmuş qolların sayına əsasən
- Oyunlarda buraxılmış qolların sayına əsasən
- Komandaların qələbə saylarına əsasən
- Komandaların məğlubiyyət saylarına əsasən
- Komandaların aldığı sarı və qırmızı vərəqələrin sayına əsasən
- Bütün göstəricilər eyni olarsa mərhələni keçəcək komanda püşk ilə təyin edilir.

Oyun zamanı futbolçuların əvəzlənməsi aşağıdakı qaydada həyata keçirilir:

- Oyunçuların əvəzedilməsi matçın protokolunda adları göstərilmiş futbolçularla limitsiz sayda həyata keçirilir.
- Oyuna daxil olan oyunçu texniki zonanın qarşısında tam mərkəzdən oyuna daxil olmalıdır.
- Qaydalara uyğun olmayan dəyişikliklər olarsa, həmin oyunçu hakim tərəfindən sarı vərəqə ilə cəzalandırılır.

XÜSUSİ QEYDLƏR

- Turnir ərzində qeydiyyatdan əlavə oyunçu keçirmək istəyən (limiti aşmamaq şərti ilə) və ya sifariş vərəqəsində oyunçu əvəzləmək istəyən komandalar "Play-off" mərhələsindən sonra 2-ci qrup mərhələsinə qədər keçirə bilər.
- Oyunlar təyin olunarkən hava şəraiti nəzərə alınmır, meydançanın yararlılığı barədə qərarı yalnız oyuna təyin olunmuş hakim, oyun keçiriləcəyi vaxtdan ən az 1 saat öncə verir (bu halda oyunları təxirə salmaq hüququ hakimin müstəsna səlahiyyətindədir).
- İştirakçı komandalar "Fair Play" və "Respect" prinsiplərinə riayət etməlidirlər.
- **Oyundan öncə iştirakçının şəxsiyyətini təsdiq edən sənəd təşkilatçılara təqdim olunmalıdır.**